

صباح الدین عبدالرحمن مرحوم

(ایک روشن چراغ تھا نہ رہا)

شah محبی الحق فاروقی

یو بی کر مشرقی اصلاح میں اعظم گڑھ کو اس حیثیت سے ایک خاص اہمیت حاصل ہے کہ اگر اس میں ایک طرف مسلم تاریخ کر بڑے معروف لوگ پیدا ہوئے تو دوسری جانب نہ صرف شہر بلکہ اس کے بعض قصبوں میں بھی مسلمانوں کے تاریخ ساز ادارے قائم ہیں - منو اور مبارک پور کے کٹی دارالعلوم، سرانج میر کا مدرسہ الاصلاح اور شہر اعظم گڑھ میں شبیلی کالج اور دارالمصنفین (اور تقسیم کے بعد قائم ہونے والا جامعۃ الرشاد) ان میں نمایاں حیثیتوں کے حامل ہیں — شبیلی کالج اور دارالمصنفین شہر کے ایک کنارے پر ایک دوسرے سے متصل خاصہ وسیع و عریض قطعات زمین پر قائم ہیں - اب تو شبیلی کالج ترقی کے مدارج طریقہ کرتا ہوا ایک ایسا ڈگری کالج بن چکا ہے جو کسی لحاظ سے ایک یونیورسٹی سے کم نہیں ہے - اس میں قانون سمیت پوسٹ گریجوئیشن کی کٹی کلاسز ہوتی ہیں - لیکن جولائی ۱۹۳۱ء میں جب میں شبیلی کالج کے پانچویں درجہ میں داخل ہوا تو اس وقت یہ ایک کالیجیٹ ہائی اسکول تھا جس میں اثرمیڈیٹ تک تعلیم ہوتی تھی - اور نہ صرف تدریسی اور غیر تدریسی عملہ بلکہ پرنسپل اور وائس پرنسپل بھی کالج اور اسکول کے لئے مشترک تھے - ہر لڑکا خواہ وہ تیسری جماعت میں پڑھتا ہو یا

بارہویں جماعت میں، خود کو شبی کالج کا طالب علم کہنے میں فخر محسوس کرتا تھا ۔

بلبل ہمین بس است کہ گل قافیہ شود
تقریباً تین سال تک دارالمصنفین سر میرا تعلق بہت دور دور کا رہا ۔ شبی کالج کے طلباء کے لیے دارالمصنفین ایک علاقہ منوعہ کی حیثیت رکھتا تھا ۔ آپ خود ہی سوچئے، دارالمصنفین کا وہ بہت بڑا کتب خانہ اور پھر اس کی اندرونی سڑکوں پر دو رویہ گلابوں کے پودے اور ان کے عقب میں مختلف قسم کے پھولوں کے تختے ۔ بہلا آئینہ خانہ میں دیوانوں کو داخل ہونے کی اجازت کون دے سکتا تھا ۔ حد تو یہ ہے کہ اگر شبی کالج کا کوئی لڑکا دارالمصنفین کی خوبصورت مسجد میں جمعہ کی نماز پڑھنے کے لیے بھی آتا تو وہ بھی ہمه وقت دارالمصنفین کے مهتمم مولانا مسعود علی ندوی کی عقابی نگاہوں میں رہتا ۔

کہیں ایسا نہ ہو جائز کہیں ویسانہ ہو جائز

دارالمصنفین کے اکثر رفقاء دارالمصنفین کے اندر ہی رہتے تھے اور بیشتر وقت انہیں حدود میں گزارتے تھے ۔ عصر اور مغرب کے درمیان تھوڑی دیر کے لیے شیروانی ثوبی سمیت پورے روایتی مشرقی لباس میں گردن جہکائی ہوئے یہ حضرات شہر کی سڑک کا ایک چکر لگا کر واپس آ جاتے ۔ مولانا سید سلیمان ندوی مرحوم اور مولوی مسعود علی ندوی مرحوم اکثر دارالمصنفین کی اندرونی سڑکوں پر ہی چھپے قدمی کرتے لیکن بقیہ رفلق شهر کی جانب نکل جاتے ۔ ان حضرات کے وقار کا عالم یہ تھا کہ نہ صرف شبی کالج کے طلباء اور عام مسلمان بلکہ ہندو بھی بلا تخصیص تعلیم یافتہ ہو یا ان پڑھ اُن لوگوں کو دیکھتے ہی ادب و احترام کے ساتھ سلام کرتا ۔ حتیٰ کہ اکثر دوکاندار بھی ان لوگوں کو سلام کرنے کے لیے اپنی دوکانوں کے سامنے کھڑے ہو

جائز - دلچسپ بات یہ تھی کہ ان سلام کرنے والوں کی اکثریت کر لیتے غالباً دارالمصنفین جیسا ثقیل نام بھی نامانوس تھا۔ شہر میں یہ ادارہ شبیلی منزل کر نام سے مشہور تھا اور شبیلی منزل کر، «مولیٰ ساب» (مولوی صاحب)، کی حیثیت سے ہی یہ حضرات عام عزت و احترام کر مستحق سمجھئے جائز تھے۔ مجنون کو بچہ بچہ جانتا ہے قیس عامری کو کتنے لوگ جانتے ہیں؟

میں آنھوں جماعت میں پہنچا تو اس وقت تک میرے ایک بزرگ عزیز مولانا مجیب اللہ صاحب ندوی (بانی و صدر جامعۃ الرشاد) ندوۃ العلماء لکھنؤ سے فارغ التحصیل ہو کر دارالمصنفین میں بطور رفیق آچکھے تھے۔ وہ بھی دارالمصنفین ہی میں رہتے تھے اور انہیں کی وساطت سے مجھے بھی رہنے کے لیے دارالمصنفین میں ایک کمرہ مل گیا تھا۔ یہاں تین سال تک مجھے رفقاء دارالمصنفین کے روز و شب دیکھنے کا موقع ملا۔ یہیں آ کر مجھے یہ معلوم ہوا کہ قازوں میں قاز نظر آئی والا ایک پرندہ اپنی اصل کر اعتبار سے بقید سب پرندوں سے الگ تھا۔ میری موجودگی میں رفقاء دارالمصنفین کے سربراہ مولانا سید سلیمان ڈسنوی (بھار) اور بقیہ رفقاء مولانا عبدالسلام اعظم گڑھی، شاہ معین الدین احمد ردولوی، بارہ بنکی (یوبی) قاری ریاست علی گیاوی (بھار) مولانا اوویس نگرامی (لکھنؤ) مولانا مجیب اللہ غازی پوری (یوبی) اور زیر تربیت رفقاء میں وحید قیصر گیاوی اور وحید الرحمن بچھرانوی، مراد آباد (یو پی) سب کر سب ندوۃ العلماء کے فارغ التحصیل اور اسی لحاظ سے ندوی کھلاتے تھے لیکن ان سب کے برعکس صباح الدین عبد الرحمن ڈسنوی مسلم یونیورسٹی علی گڑھ سے ایم اے کر کے دارالمصنفین آئے تھے۔ اگر ایک طرف دوسرے رفقاء اپنے تحقیقی کاموں کے لیے عربی کتابوں کی مدد لیتے تو دوسری طرف صباح الدین صاحب

انگریزی اور فارسی کر ذریعہ اپنے علمی کاموں میں مشغول رہتے تھے۔ مجھے معلوم نہیں کہ ان کا مزاج شروع ہی سر ایسا تھا یا دارالمصنفین نے انہیں متاثر کیا بہر حال میں نہ جب سر انہیں دیکھا وہ کسی لحاظ سر مسلم یونیورسٹی تو کجا کسی بھی یونیورسٹی کر پڑھ رہا تھا۔ آتر تھے بلکہ اپنے رہن سہن اور نشست و برخاست کر لحاظ سر وہ اپنے ندوی رفقاء کے رنگ میں پوری طرح رنگ ہونے تھے۔ سچ تو یہ ہے کہ وہ بہت سر ندویوں سے زیادہ ندوی نظر آتر تھے۔ اس پابندی وضع کرے حصول کی خاطر وہ دوسروں پر بھی نظر رکھتے تھے مثلاً زیر تربیت رفیق^{*} وحید قیصر صاحب مرحوم پر ندوی ہونے کے باوجود ندوہ سر متصل ایک دوسرے تعلیمی ادارہ یعنی لکھتو یونیورسٹی کا اثر زیادہ تھا۔ بعض عینی شاہدؤں کا بیان تھا کہ لکھتو کے دوران قیام اساتذہ ندوہ کی آنکھ بچا کر وہ یونیورسٹی کے لڑکوں کے ساتھ شام کو ہاکی کھیلتے تھے۔ ہیرا پھیری کی اس عادت کو انہوں نے اعظم گڑھ میں بھی قائم رکھنا چاہا۔ شام کو بغل میں تولیہ کرے اندر نیکر دبا کر چھل قدمی کرے بھانج وہ شبی کالج کے ہاکی گراونڈ میں پہنچ جاتے اور لباس تبدیل کر کر ہاکی کھیلتے لگتے۔ جب کبھی دارالمصنفین میں یہ اندوہناک خبر پہنچ جاتی تو ایک تھلکہ مج جاتا۔ اس موقع پر یہ منظر دیدنی ہوتا کہ سربراہ دسترخوان شاہ معین الدین صاحب مرحوم اور دوسرے رفقاء تو عموماً اپنی خاموشی سر اپنے صدمہ اور ناراضگی کا اظہار کرتے لیکن صباح الدین صاحب مرحوم وحید قیصر صاحب کی خبر لینے میں کوئی کسر ائما نہ رکھتے اور انہیں مولانا شبی سر لئے کر اپنے عہد

* قیام پاکستان کے بعد وحید قیصر صاحب مشرقی پاکستان گئے اور وہاں بطور صحافی کامیاب زندگی گزاری۔ روزنامہ جنگ کے نمائندہ کے طور پر بھی کام کیا۔ دسمبر ۱۹۷۹ء میں ڈھاکہ میں وفات پائی۔

تک کر تمام ندویوں کی ممتاز اور سنجیدگی کی روایتیں سنا کر
شرمندہ کرنے کی کوشش کرتے۔ وحید صاحب مرحوم گردن جہا کر
بوری سعادت مندی کر سانہ نصیحتیں سن لیتے اور ایک آدھ دن کا
وقفہ دے کر ع

نکل گھر سے پھر راہ جنگل کی لی
ابھی میں نے رفقاء دارالصنفین کی شام کی سیر کا ذکر کیا تھا۔
دارالصنفین میں رہ کر میں نے دیکھا کہ جب تک یہ حضرات واپس
آئے اس وقت تک یہاں شہر کے چند معززین آچکھے ہوتے۔ ان میں
شبی کالج کے پرنسپل استاذی جناب بشیر احمد صدیقی مرحوم، ان
کے برادر نسبتی اور کالج کے وائس پرنسپل استاذی جناب نیاز احمد
صدیقی جو مشہور ادیب رشید احمد صدیقی مرحوم کے چھوٹے بھائی
تھے، اعظم گڑھ کے مشہور طبیب حکیم محمد اسحق صاحب
مرحوم اور مشہور قومی رہنما ڈاکٹر مختار احمد انصاری کے ایک
قریبی عزیز اور خود بھی انتہائی وضعدار ڈاکٹر جناب حفیظ
انصاری مرحوم خصوصیت سے قابل ذکر ہیں۔ یہ حضرات تو بلاناغہ
آنے والوں میں تھے لیکن کچھ معززین ایسے بھی تھے جو آٹھویں
دسویں دن آئے ان میں اکثریت شہر کے معروف وکلاء کی تھی
جو غالباً اپنی پیشہ ورانہ مصروفیات کی وجہ سے ہر روز نہیں آ
سکتے تھے۔ ان میں نمایاں حضرات مشہور شاعر جناب اقبال سہیل
مرحوم اور شبی کالج کی مجلس منتظمہ کے صدر اور پاکستان آرمی
کے موجودہ وائس چیف آف سٹاف جنرل مرزا اسلم بیگ کے والد
جناب مرزا مرتضیٰ بیگ مرحوم تھے۔
یہ تمام حضرات وہ تھے جن کا احترام پورا شہر کرتا تھا۔ یہ
لوگ وضعداری اور اعلیٰ روایتوں کے پیکر تھے۔ اب ان میں سے کوئی

یاد آتا ہے تو بے ساختہ وہ مشہور شعر بھی یاد آ جاتا ہے ع
وے صورتیں الہی کس دیس بستیاں ہیں
اب جن کر دیکھنے کو آنکھیں ترستیاں ہیں

شام کی ان نشستوں میں یہ تمام حضرات کبھی کبھار کوئی
علمی یا ادبی گفتگو کرتے ورنہ زیادہ تر ہلکی پہلکی اور ہنسی مذاق
کی باتیں ہوتیں - اس موقع پر مولانا عبدالسلام صاحب اپنے روایتی
انداز میں بھولی بھولی باتیں کرتے اور صباح الدین صاحب بیچ بیچ
میں اپنے جملوں سے محفل کو پر لطف بناتے رہتے تھے - صباح الدین
صاحب کا یہ مشغله دسترخوان پر بھی جاری رہتا بلکہ وہاں کچھ
عملی شکل بھی اختیار کر لیتا - یوں تو دارالمصنفین کا روزمرہ
دسترخوان ہی اپنی کیفیت اور کمیت کے لحاظ سے نہ صرف اعظم
گڑھ شہر بلکہ گردونواح کے علمی اور ادبی حلقوں میں خاص
شهرت کا حامل تھا لیکن اگر کبھی باہر سے کوئی مهمان آ جاتا جو
اکثر آتے رہتے تھے تو پھر تو زبردست دعوت کا اہتمام ہوتا -

معیاری اور اعلیٰ پایہ کے مأکولات کے علاوہ اس دسترخوان کی
ظاہری حیثیت بھی بڑی روایتی تھی - چھوٹی پایوں کی تپائیوں پر
سفید چادر کا دسترخوان اور اس پر چینی کی خوبصورت پلیشیں اور
اس کے ارد گرد صاف ستھری دھلی ہوئی سفید چاندنی پر شرکاء کی
فرشی نشستہ ہوتی - یہ ایک روایت تھی اور دارالمصنفین میں روایت
شکنی کی کوئی روایت نہ تھی - روایت شکنی کیا، رفقاء دارالمصنفین
تو عموماً اور صباح الدین صاحب خصوصاً بت شکنی بھی ایسے انداز
سے کرتے تھے کہ کسی بت پرست کو تکلیف نہ پہنچ جائز - اس ضمن
میں یہ مرد مومن اپنے قول و فعل اور تحریر و تقریر میں مومن کے اس

شعر کی عملی شرح نظر آتا تھا کہ ع

لانج اُس بُت کو التجا کر کے
کفر ٹوٹا خدا خدا کر کے

دستر خوان پر رفقاءِ دارالتصنفین کی ممتاز تھوڑی دیر کر لیے رخصت ہو جاتی تھی - بالخصوص مولانا عبدالسلام صاحب اکثر و بیشتر صباح الدین صاحب کی زیادتوں کا نشانہ بنٹ رہتے تھے - کبھی مولانا کی فرنی کی پلیٹ غائب ہو جاتی اور کبھی شاہی ٹکڑے کی - مولانا اپنی مصنوعی برهمی کا اظہار کرتے اور صباح الدین صاحب انھیں سمجھاتے کہ باورچی کی غلطی یا کسی مہمان کی غیر متوقع آمد کی وجہ سر ایک پلیٹ کم پڑ گئی - مولانا بطور احتجاج پوچھتے کہ آخر اس کمی کا نشانہ ہمیشہ میں ہی کیوں بنتا ہوں اور صباح الدین صاحب کہتے کہ سب سر زیادہ بزرگ کو سب سر زیادہ ایشار سر کام لینا پڑتا ہے - کبھی کبھار اس قضیہ کو سلجنخان میں شاہ معین الدین صاحب کو بھی اپنا کردار ادا کرنا پڑتا اور ظاہر ہے ان کا فیصلہ بھی صباح الدین صاحب ہی کر حق میں ہوتا - آخر صباح الدین صاحب دستر خوان پر موجود ملازم علی حسین کو حکم دیتے کہ „جاو - حسینی“ (یعنی خانسامان) سے ان کر حصہ کی پلیٹ مانگ لاؤ - اس طرح پلیٹ آ جاتی اور مولانا کا مستلہ حل ہو جاتا - دارالتصنفین میں تنہا رہنے والے رفقاء کے اس دسترخوان کا انتظام صباح الدین صاحب ہی کر سپرد تھا اور جس اهتمام اور دقیقہ ریزی کا مظاہرہ وہ بزم تیموریہ، اور بزم صوفیہ، وغیرہ لکھنے میں کرتے تھے اتنے ہی انہماک سے بزم دارالتصنفین کے باورچی خانہ کا حساب کتاب بھی کرتے تھے - اس کی ایک وجہ یہ بھی تھی کہ کھانا تو ہر شریک اپنے جسہ کے مطابق کھاتا لیکن اخراجات کی ادائیگی جیب کے مطابق کرتا اور ظاہر ہے طالب علم ہونے کی وجہ سے اس وقت سب سر زیادہ فائدہ میں میں تھا -

کچھ اور جب میں نے ان چند بڑے لوگوں کا ذکر کیا جو دارالتصنفین کی محفلوں یادعوتوں کی زینت بنٹ تھے تو اس میں ایک

بہت بڑے آدمی کا نام تو میں بھول ہی گیا تھا حالانکہ انہیں دارالمصنفین میں ایک خاص مقام دلانے میں سب سے زیادہ کردار غالباً صاحب الدین صاحب ہی نے ادا کیا ہوگا۔ یہ بزرگ تھر اعظم گڑھ کی اکلوتی قابل ذکر یہ کری کے مالک حاجی عبدالغفور صاحب مرحوم۔ ان کا خستہ بسکٹ اطراف و اکناف میں مشہور تھا اور اسی رعایت سے ان کا تخلص بھی خستہ تھا۔ رشید احمد صدیقی مرحوم نے حاجی صاحب پر ایک مضمون لکھا ہے جو غالباً ان کے مجموعہ „خندان“ میں موجود ہے۔ حاجی صاحب اُس دیار میں ان پڑھ شعراء کے سرخیل تھر۔ وہ پوری پابندی کے ساتھ رفقاء دارالمصنفین کے ساتھ ناشته میں شریک ہوتے اور اپنی ثوکری میں اپنے کلام کے ساتھ اپنی خوردنی مصنوعات بھی لاتے۔ ان کی خستہ شاعری شرکاء دسترخوان کے لیے لذتِ گوش اور خستہ بسکٹ لذتِ کام و دهن کا باعث بنتے۔ حاجی صاحب کا لہجہ پوربی اور ان کا تلفظ، شین قاف، سے بے نیاز تھا۔ صاحب الدین صاحب کا کام یہ تھا کہ وہ حاجی صاحب کی تلمیحات کی وضاحت کریں اور ان کے مہمل اشعار کی تشریح و توضیح بھی اس طرح کر دیں کہ نہ سمجھنے والے بھی یہ سمجھے لیں کہ ع

سمجھے نہ ہم تو فہم کا اپنی قصور تھا

شبی کالج میں استادی جناب بشیر احمد صدیقی مرحوم کے زیر انتظام ایک زبردست قسم کا مشاعرہ منعقد ہوا جس میں جگر مراد آبادی، شکیل بدایونی، نشور واحدی اور مجروح سلطانپوری وغیرہ سمیت اس عہد کے تقریباً تمام قابل ذکر شعراء موجود تھے۔ اس مشاعرہ میں حاجی صاحب نے بھی اپنا کلام عطا کیا اور اُس سے پہلے صاحب الدین صاحب نے چھ سات صفحات پر مشتمل ایک نہایت دلچسپ مضمون ان کی شاعری پر پڑھا، جسے سن کر لوگوں

کو یقین آ گیا ہو گا کہ مرد مشاعرہ تو حاجی صاحب ہی ہیں بقیہ سب
تو گرد مشاعرہ ہیں ۔

دارالمصنفین کے دوران قیام صباح الدین صاحب سر میرا تعلق
بس اتنا تھا کہ ساتھ کھانا کھا لیا ۔ انگریزی کی نصابی کتاب میں
کوئی دشواری پیش آئی تو اُن سر رہنمائی حاصل کر لی یا کبھی خود
انھوں نے کچھ پوچھ لیا تو پورے ادب و احترام کے ساتھ جواب دے
دیا ۔ اس موقع پر بھی وہ اکثر ظراحت طبع سر کام لیتے ۔ وہ مجھ سے
کہتے کہ دارالمصنفین میٹرک کے طلباء کو راس نہیں آتا ۔ کچھ
اتفاق ایسا تھا کہ مجھ سے پہلے اپنے بزرگوں کے ہمراہ دارالمصنفین
میں رہنے والا کوئی طالب علم بھی میٹرک پاس نہ کر سکا تھا ۔
حالات کچھ ایسے پیش آ جاتے کہ وہ اُس سے پہلے ہی اعظم گڑھ
چھوڑ کر کھیں اور چلے جاتے تھے یا شاید ان میں سے ایک آدھ ناکام
بھی ہو گئے تھے ۔ صباح الدین صاحب اُن تمام لوگوں کا نام لے کر
مجھ سے کہتے کہ یا تو تم دارالمصنفین چھوڑ دو یا پھر یہ ریکارڈ
توڑ دو ۔ اللہ تعالیٰ کے فضل و کرم سے میں نے دارالمصنفین ہی میں رہ
کر میٹرک پاس کر کر ان کی یہ معصوم خواہش پوری کر دی ۔

حقیقت یہ ہے کہ دارالمصنفین میں برسون تک شب و روز رہ کر
میں صباح الدین صاحب سے اتنا قریب کبھی نہ رہا جتنا قریب
پاکستان میں وقفہ وقفہ سے چند گھنٹوں کی ملاقات میں رہتا تھا ۔ میں
۱۹۴۲ء میں پاکستان بننے سے پہلے میٹرک کر کے اعظم گڑھ چھوڑ
چکا تھا اور پاکستان بننے ہی کراچی آ گیا تھا ۔ یہاں ان سے میری
پہلی ملاقات عشرہ ۱۹۵۰ء کی ابتداء میں مولانا سید سلیمان ندوی
صاحب مرحوم کی قیام گاہ پر ہوئی تھی جہاں وہ غالباً عارضی طور
پر ٹھہرے ہوئے تھے ۔ یہاں بھی میں نے ابتدائی فاصلہ کو قائم رکھنا
چاہا لیکن انھوں نے اپنی خوش طبعی کے ذریعہ میری ہمت افزائی کر

کر خود اس فاصلہ کو اتنا کم کر دیا کہ اب میں پورے ادب و احترام
کو ملحوظ رکھتے ہوئے اُن سر کھل کر تفصیلی باتیں کر سکتا تھا -
اس وقت ان کے اعلیٰ کردار کے بہت سر پہلو میرے سامنے آئے -
دارالصنفین میں میری موجودگی ہی میں کچھ اندرونی چیقلش
پیدا ہو چکی تھی اور غالباً کچھ اسی قسم کی سیاست سر بیزار ہو
کر سید صاحب مرحوم دارالصنفین چھوڑ کر بھوپال چلے گئے تھے -
اعظم گڑھ چھوڑنے کے بعد بھی مجھے دارالصنفین کے حالات جستہ
جستہ معلوم ہوتے رہے - ایک وقت ایسا بھی آیا کہ شاہ معین الدین
صاحب کی سرکردگی اور صباح الدین صاحب کی انتہک محنت کرے
باعت شعبہ انتظامیہ جو سید صاحب مرحوم کو زیج کر چکا تھا شعبہ
علمی سر مات کھا گیا اور کچھ دنوں بعد صباح الدین صاحب
دارالصنفین کے لیے روح روان بن گئے بلکہ شاہ صاحب کے انتقال کے
بعد علم اور انتظام کا مشترکہ تاج صباح الدین صاحب ہی کر سر پر
رکھا گیا -

اپنے زمانہ اقتدار میں صباح الدین صاحب نے دارالصنفین کے لیے
بہت کچھ کیا - ۱۹۶۰ء کے عشرہ میں انہوں نے دارالصنفین کی
جوبلی بڑی دھوم دھام سے منانی اور اسر دارالصنفین کے لیے مالی
منفعت کا ایک ذریعہ بنایا - اس میں صدر جمہوریہ ہند ڈاکٹر ڈاکٹر
حسین مرحوم کے علاوہ تقریباً تمام قابل ذکر حضرات نے شرکت کی -
صباح الدین صاحب سے اسلام آباد میں میری ملاقات ہوئی تو اگرچہ
جوبلی کو کتنی سال گزر چکے تھے لیکن وہ مزے لیے لی کر اس کی
تفصیل سناتے رہے - کہنے لگے، "میاں تمہیں مبارک ہو - یوں تو
جوبلی کے جلسوں میں بہت سر لوگوں نے تقریبین کیں اور مقالات
پڑھ لیکن چند مقالے جو واقعی بہت اچھے تھے ان میں سر ایک
تمہارے پاکستانی قونصل جنرل کا مقالہ بھی تھا - حقیقت یہ ہے کہ

لوگ ان سر بہت متاثر ہوتے۔ میں نے از راہ تفہن ان سر کھا کہ „خیر، ڈاکٹر افضل اقبال صاحب کا تو کونی جواب ہی نہیں ہے لیکن اگر آپ نے ہمارے ہانی کمیشن کر کسی معمولی اہلکار کو بھی مدعو کر لیا ہوتا تو وہ بھی آپ کی برگزیدہ شخصیتوں کے مقابلہ میں آپ کو مایوس نہ کرتا۔“ میری اس شوخی پر وہ کچھ دیر ہنسٹر رہے اور اس قسم کی ہلکی پہلکی باتیں کرتے رہے۔

دارالتصنیفین کے لیے صباح الدین صاحب کا سب سر بڑا کارنامہ پاکستان سے دارالتصنیفین کی کتابوں کی رائلٹی کا حصول تھا۔ اس ہفت خواں کو طریقہ کرنے میں انھیں بڑی محنت کرنی پڑی۔ انگریزی مقولہ کے مطابق انھیں مینار سر کھمیٹ تک دوڑنا پڑا اور حقیقت یہ ہے کہ اپنی کمزور صحت کے باوجود منزل مقصود تک پہنچنے کے لیے وہ خوب خوب دوڑے۔ پوری نگ و دو کے بعد اس منہم میں سرخرو ہو کر جب وہ ہندوستان واپس گئے تو „معارف“ میں پوری جزئیات کے ساتھ اس واقعہ کی تفصیل لکھی اور جن جن لوگوں نے اس نیک کام میں ان کی ذرا بھی مدد کی تھی دل کھول کر ان سب کا نام بہ نام شکریہ ادا کیا۔ ناسپاسی ہو گئی اگر میں اس کا ذکر اور اعتراف نہ کروں کہ اس پورے معاملہ میں میرا کردار بہت ہی ضمیں اور معمولی تھا یعنی دو ایک دفتروں میں متعلقہ مسل کو ایک میز سے دوسری میز تک پہنچانے میں میں نے کچھ خدمات انجام دی ہوں گی یا پھر کبھی کبھار میں نے ان کی ہمراہی میں بعض دفتروں کے چکر لگائے ہوں گے لیکن یہ ساری بھائی دوڑ اس احسان عظیم کے مقابلہ میں کچھ بھی نہ تھی جو دارالتصنیفین نے مجھے پر کیا تھا۔ تاہم صباح الدین صاحب کی عظمت یہ تھی کہ انھوں نے میرا نام بھی معارف میں درج کر کے مجھے زندہ جاوید کر دیا۔ بلکہ اس واقعہ کے دو یا تین سال بعد مجھے چند دنوں کے لیے اعظم گڑھ جائز اور دارالتصنیفین کے

مہمان خانہ میں رہنے کا اتفاق ہوا تو اگرچہ صباح الدین خود ان دنوں وہاں موجود نہ تھے لیکن وہ تحریری ہدایت چھوڑ گئے تھے کہ مجھے (انہیں کر الفاظ میں) Royal Reception دیا جائز اور میں تیس پینتیس عماں دین شہر کر ساتھ، „شاہی استقبالیہ“، میں بیٹھا یہ سوچ کر شرمندہ ہوتا رہا کہ دارالصنفین میں رہ کر میشرک پاس کرنے کے علاوہ میں نے آخر اور کون سا کارنامہ انجام دیا ہے جس کے لیے میری یہ عزت افزائی ہو رہی ہے۔ حقیقت یہ ہے کہ ہمارے بزرگوں کی یہی محبت ہے جو اس دنیا کو زندہ رہنے کے قابل بناتی ہے۔ وہ اپنے چھوٹوں کو کتنا بڑا بنا دیتے ہیں۔

دارالصنفین کو قائم ہونے ستر سال سے کچھ۔ اوپر ہوئے۔ صباح الدین صاحب ۱۹۳۰ء کے عشرہ میں وہاں آگئے تھے۔ اس حساب سے انہوں نے وہاں پچاس سال سے زیادہ گزارے اور یہ دارالصنفین کے کسی بھی رفیق کے مقابلہ میں طویل ترین عرصہ ہے۔ گذشتہ تقریباً تیس سال سے وہ بلاشکت غیرے دارالصنفین کے سیاہ و سفید کے مالک تھے لیکن ان کے انکسار، فروتنی اور اصول پسندی کا عالم یہ تھا کہ کوئی محفل ہو یا نجی گفتگو وہ ہمیشہ یہی تاثر دیتے کہ ان کی حیثیت دارالصنفین کے ایک معمولی اہلکار کی ہے۔ رائلی کے سلسلہ میں جب وہ پاکستان آئے تو اگرچہ معاہدہ کرنے کا اختیار کل کی لے کر آئے تھے لیکن جب یہاں معاملات قطعی شکل اختیار کرنے لگے اور رقم کا تعین ہونے لگا تو انہوں نے پھر تار کے ذریعہ اپنی منظمہ کمیٹی کی منظوری حاصل کی۔ وہ جہاں کہیں بھی جاتے اپنے ادارہ کو نمایاں کرنے میں منہمک ہو جاتی اور اس انہماک میں ان کی اپنی ذات گم ہو کر رہ جاتی۔ کسی لحاظ سے وہ یہ تاثر پیدا نہ ہونے دیتے کہ وہ صرف دارالصنفین کے نمائندہ ہی نہیں بلکہ خود ایک درجن کے قریب مستند کتابوں کے مصنف بھی ہیں۔

جس کسی سے صباح الدین صاحب کا ایک بار تعلق قائم ہو جانا
اس کرے بارے میں وہ پوری دلچسپی لیتے۔ اس کی خوشی میں خوش
ہوتے اور اس کی پریشانی میں پریشان ہوتے اور اس میں کسی لحاظ
سے کوئی تصنیع نہ ہوتا بلکہ واقعی یہ ان کرے دل کی آواز ہوتی تھی۔
اب سے چھ سات مہینے پہلے جب میں ترقی پاکر کراچی سے
راولپنڈی آیا تو اتفاق سے انہیں دنوں ہندوستان میں میرے بھائی
(ڈاکٹر مشیر الحق) بھی سری نگر یونیورسٹی کر وائس چانسلر مقرر
ہوئے تھے۔ کچھ دنوں بعد راولپنڈی میں میرا شام ہمدرد میں جانے کا
اتفاق ہوا تو وہاں اچانک صباح الدین صاحب نظر آئے۔ میں لیکر کر
ان کرے پاس گیا۔ انہوں نے گلے لگایا۔ میں یہ سوچ رہا تھا کہ جب یہ
مجھ سے پوچھیں گے کہ تم کراچی سے پھر یہاں کیسے آگئے تو میں
انہیں کسی نہ کسی طور اپنی ترقی کی خبر سننا دوں گا لیکن معلوم
ہوتا ہے کہ وہ اپنے نیاز مندوں کے تمام معاملات سے پوری طرح باخبر
رہتے تھے۔ خود ہی کہنے لگے، ”بھنی تمہیں تو دوہری مبارک باد
دینی ہے، پھر وہ بھائی جان کر بارے میں باتیں کرتے رہے۔ رخصت
ہوتے وقت مجھ سے کہا کہ، ”تم ہوٹل آؤ تو تفصیل سے باتیں کریں
گے۔“ میں دوسرے دن گیا۔ ادھر ادھر کی باتوں کر بعد انہوں نے کہا
کہ، ”تم لوگوں کی رائلٹی کا روپیہ اگر ایک طرف دارالمصنفین کر لیے
نسبتاً فراخی کا باعث بنا ہے تو دوسرا جانب بہت سے لوگوں کر لیے
تنگی قلب کا سبب بھی ہو گیا ہے۔“ اس کرے بعد انہوں نے مجمل طور
پر جس مقامی گروہی چپقلش کا ذکر مجھ سے کیا اسر آپ لسان
العصر حضرت اکبر آبادی کی زبان میں یوں سمجھئیں کہ :

کبھی اسلام لاتے تھے کہ ہو دینِ خدا قائم
اوہ اب مشرب بدلتے ہیں کہ ہو اپنا جتنا قائم
یہ صباح الدین صاحب سے میری آخری ملاقات تھی اور اب

انہوں نے شہادت کی جو موت پائی اس کی بنا پر یقین ہے کہ عقبی
 میں انہیں اتنا اونچا درجہ ملے گا کہ وہاں بھی ان سے اب ملاقات کا
 امکان نظر نہیں آتا۔ بہرحال ہمارے لیے یہی بہت ہے کہ جب تک
 زندہ رہیں یہ سوچ سوچ کر خوش ہوتے رہیں کہ ہم نے کیسے کیسے
 عظیم لوگوں کو دیکھا ہے۔ کاروان تو گزر چکا اب اُس کی گرد باقی
 رہ گئی ہے کچھ دنوں میں وہ بھی بیٹھ جائے گی۔ باقی ”ریے
 نام اللہ کا“

